
Vikata Stuti by Kamasura

विकटस्तुतिः कामासुरेण प्रोक्तम्

Document Information

Text title : Vikata Stuti by Kamasura

File name : vikaTastutiHkAmAsureNaproktam.itx

Category : ganesha

Location : doc_ganesha

Transliterated by : Ajit Krishnan

Proofread by : Ajit Krishnan, PSA Easwaran

Description/comments : Mudgalapurana, Khanda 6, Adhyaya 34

Latest update : April 23, 2020

Send corrections to : Sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

May 31, 2020

sanskritdocuments.org

विकटस्तुतिः कामासुरेण प्रोक्तम्



कामः करपुटं कृत्वा त्यक्त्वा शस्त्रादिकं पुरः ।
विकटं प्रणनामाथ हर्षयुक्तस्वभावतः ॥ ३२ ॥

प्रणम्य पूजयामास पुनर्यत्नेन विघ्नपम् ।
तुष्टाव भक्तिसंयुक्तोऽसुरः कामो गजाननम् ॥ ३३ ॥

कामासुर उवाच -
नमस्ते विकटायैव गणेशाय परात्मने ।
सर्वपूज्याय सर्वेश! देवासुरमयाय च ॥ ३४ ॥

अनन्तमाययायुक्त! ब्रह्मभूतस्वरूपिणे ।
गजाननाय हेरम्ब! देवेशाय नमो नमः ॥ ३५ ॥

शूर्पकर्णाय विघ्नानां चालकाय नमो नमः ।
भक्तानां विघ्नहर्ते ते ह्यभक्तानां विनाशिने ॥ ३६ ॥

स्वानन्दवासिने तुभ्यं योगाकारस्वरूपिणे ।
योगिभ्यः शान्तिदात्रे ते योगेशाय नमो नमः ॥ ३७ ॥

अनामयाय सर्वादिपूज्याय ज्येष्ठरूपिणे ।
ज्येष्ठेभ्यः पददात्रे ते ज्येष्ठराजाय वै नमः ॥ ३८ ॥

सिद्धिबुद्धिप्रदात्रे च सिद्धिबुद्धिविहारिणे ।
सिद्धिबुद्धिस्वरूपाय गणानां पतये नमः ॥ ३९ ॥

त्रिनेत्राय नमस्तुभ्यं चतुर्बाहुधराय च ।
लम्बोदराय ब्रह्मेश! ब्रह्मणां पतये नमः ॥ ४० ॥


देवानां पालकायैव दैत्येभ्यो वरदायिने ।
सर्वेषां समभावाय ढुण्ढिराजाय ते नमः ॥ ४१ ॥

विष्णुपुत्राय शम्भोश्च शक्तेः पुत्राय काश्यप! ।


वरेण्यसूनवे सर्वमात्रे पित्रे नमो नमः ॥ ४२ ॥
किं स्तौमि त्वां गणाधीश! यत्र योगीन्द्रमुख्यकाः ।
वेदादयो विशेषेण शान्तिं प्राप्ताः स्वभावतः ॥ ४३ ॥
मायासुखं विशेषेण भ्रान्तिदं सर्वजन्तवे ।
त्यक्त्वा तल्लभ्यसे नाथ! भक्त्या विकटया प्रभो! ॥ ४४ ॥
अशान्तं मायया युक्तं चित्तं भ्रान्तियुतं सदा ।
विकटे शान्तिमापन्नमतस्त्वं विकटो मतः ॥ ४५ ॥
विकट उवाच -
त्वया कृतमिदं स्तोत्रं सर्वकामप्रदं भवेत् ।
शृण्वते पठते चैवान्ते स्वानन्दप्रदायकम् ॥ ४९ ॥
इति कामासुरेणप्रोक्ता विकटस्तुतिः समाप्ता । ६.३४

Encoded by Ajit Krishnan

Proofread by Ajit Krishnan, PSA Easwaran

——
Vikata Stuti by Kamasura

pdf was typeset on May 31, 2020

——
Please send corrections to sanskrit@cheerful.com

